



– Сектор за правни работи –

Архивски број: 03-10100/1  
Датум: 14-09-2023

Трговско друштво за промет и услуги  
АСКОМ ДООЕЛ експорт-импорт  
Бр. 01-0302/38  
14.09.2023 год  
Скопје

ДОГОВОР  
за јавна набавка на стоки -  
компјутерски потрошен материјал

Склучен помеѓу:

1. МИНИСТЕРСТВО ЗА ФИНАНСИИ, со седиште на ул. „Даме Груев“, бр.12 - Скопје, претставувано од Dr.Fatmir Besimi, министер за финансии, во натамошниот текст: договорен орган и
2. Трговско друштво за промет и услуги АСКОМ ДООЕЛ експорт-импорт Скопје, со седиште на булевар „АВНОЈ“, бр.70/52 во Скопје, претставувано од Горан Алексовски, управител, во понатамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е набавка и испорака на тонери за потребите на Министерството за финансии за период од 1 (една) година, по спроведената поедноставена отворена постапка за компјутерски потрошен материјал по оглас бр.08502/2023.

Член 2

Испораката на стоките што се предмет на овој договор ќе се врши според видовите, количините, единечната мера и единечните цени кои се дадени во Листата на тонери за потребите на Министерството за финансии (Прилог 1) кон овој договор.

Договорниот орган нема обврска да ги порача тонерите во вкупните (максималните) количини наведени во Прилог 1 кон договорот.



– Сектор за правни работи –

## II. ВРЕДНОСТ НА ДОГОВОРОТ

### Член 3

Вкупната вредност на договорот е 2.893.900,00 денари, без пресметан данок на додадена вредност.

Данокот на додадена вредност изнесува 520.902,00 денари.

Вкупната вредност на договорот со пресметан ДДВ изнесува 3.414.802,00 денари.

Договорниот орган не е обврзан да го реализира целиот износ од став 1 на овој член.

При фактурирањето за испорачаните тонери носителот на набавката ќе пресметува данок на додадена вредност според пропишаната стапка.

Единечните цени на тонерите дадени во Прилог 1 на овој договор се фиксни и непроменливи за целото времетраење на договорот и ги опфаќаат сите трошоци што ги има носителот на набавката до испораката од магацинот на локацијата посочена од договорниот орган.

## III. ВРЕМЕТРАЕЊЕ НА ДОГОВОРОТ.

### Член 4

Договорот се склучува за времетраење од 1 (една) година сметано од денот на потпишувањето на договорот од двете договорни страни, или до вредносно исполнување на договорот.

## IV. ГАРАНЦИЈА ЗА КВАЛИТЕТНО И НАВРЕМЕНО ИЗВРШУВАЊЕ НА ДОГОВОРОТ

### Член 5

Услов за потпишување на договорот со носителот на набавката е обезбедување банкарска гаранција од страна на избраниот најповолен понудувач за квалитетно и навремено извршување на договорот во висина од 10% од вкупната вредност на склучениот договор со пресметан ДДВ.

Гаранцијата се доставува во вид на банкарска гаранција во писмена форма или во електронска форма доколку е издадена како таква од банката во изворно оригинална форма. Гаранцијата треба да биде поднесена во оригинална форма. Копии не се прифаќаат.

Банкарската гаранција треба да биде безусловна, неотповиклива и на прв повик наплатлива од страна на договорниот орган.



– Сектор за правни работи –

Гаранцијата за квалитетно и навремено извршување на договорот ќе биде со важност до целосното реализирање на договорот.

Банкарската гаранција за квалитетно и навремено извршување на договорот ќе биде во валутата на која гласи договорот.

Гаранцијата за квалитетно и навремено извршување на договорот треба да биде издадена од банка.

Гаранцијата за квалитетно и навремено извршување на договорот се доставува по пошта или лично на лицето за контакт од тендерската документација.

Со гаранцијата за квалитетно и навремено извршување на договорот носителот на набавката гарантира дека предметот на договорот ќе го изврши на начинот и според динамиката предвидени во тендерската документација, односно техничката спецификација, доставената понуда и склучениот договор со договорниот орган.

Гаранцијата за квалитетно и навремено извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно и навремено извршување на договорот договорниот орган му ја враќа на носителот на набавката во рок од 14 дена од целосното реализирање на договорот.

Гаранцијата за квалитетно и навремено извршување на договорот договорниот орган му ја враќа на носителот на набавката по пошта, лично во седиштето на носителот на набавката или лично во седиштето на договорниот орган.

Договорниот орган ќе ја наплати гаранцијата за квалитетно и навремено извршување на договорот и доколку дојде до негово еднострано раскинување поради неизвршување на обврските од договорот од страна на носителот на набавката.

Член 6

Договорниот орган нема да бара активирање на банкарската гаранција за квалитетно извршување на договорот од банката која ја има издадено доколку носителот на набавката поради непредвидени околности (виша сила или други оправдани причини) не можел да ја изврши набавката што е предмет на овој договор, во кој случај носителот на набавката треба да достави писмено образложение до договорниот орган во кое ќе ги наведе причините за



– Сектор за правни работи –

неизвршување или ненавремено извршување на набавката, а кое треба да биде писмено прифатено од договорниот орган.

Член 7

Доколку носителот на набавката не достави гаранцијата за квалитетно и навремено извршување на договорот, договорниот орган веднаш ќе го раскине потпишаниот договорот.

V. ДИНАМИКА, РОК И НАЧИН НА ИСПОРАКА

Член 8

Носителот на набавката се обврзува во секое време да има на залиха 5% од максималната количина за секој артикл од Листата на тонери за потребите на Министерството за финансии за период од 1 (една) година.

Испораката на тонери ќе се врши sukcesивно според периодичните потреби на договорниот орган по претходно доставени порачки до носителот на набавката во кои ќе бидат содржани видот и количината на тонерите и местото на испорака.

Порачката од став 2 на овој член треба да има потпис од овластен потписник, архивски број и печат.

Испораката на тонерите ќе се врши во седиштето на Министерството за финансии во Скопје, во 5 (пет) подрачни одделенија на Управата за имотно-правни работи со седиште во Скопје (Гази Баба, Карпош, Кисела Вода, Центар и Чаир) и во 26 подрачни одделенија на Управата за имотно-правни работи во други градови во државата и тоа: Берово, Битола, Велес, Винаца, Гевгелија, Гостивар, Дебар, Делчево, Демир Хисар, Кавадарци, Кичево, Кочани, Кратово, Крива Паланка, Куманово, Неготино, Охрид, Прилеп, Пробиштип, Радовиш, Ресен, Свети Николе, Струга, Струмица, Тетово и Штип и во 17 (седумнаесет) Трезорски канцеларии на Министерството за финансии со седиште во Скопје, Битола, Велес, Гевгелија, Гостивар, Дебар, Делчево, Кавадарци, Кичево, Кочани, Куманово, Охрид, Прилеп, Струга, Струмица, Тетово и Штип.

Испораката на порачаните тонери во подрачните одделенија на Управата за имотно-правни работи и Трезорските канцеларии, ќе се врши sukcesивно по доставени порачки од страна на договорниот орган до носителот на набавката. Порачките за испорака на тонери за Подрачните одделенија на Управата за имотно-правни работи и Трезорските канцеларии на Министерството за финансии, по правило, ќе се доставуваат на секои два месеца.

Носителот на набавката се обврзува на порачаните тонери да ги испорачува во рок до 3 (три) работни денови за локациите во Скопје и до 7 (седум) работни денови



– Сектор за правни работи –

за локациите во другите градови.

Член 9

Порачката за тонерите треба да содржи: вид на тонерите што се порачуваат, единечна мера, количина, место на испорака и рок на испорака.

Секоја испорака на тонери од страна на носителот на набавката која нема да биде во согласност со издадената порачка или ќе биде извршена без порачка од договорниот орган ќе се смета за неважечка, а трошоците нема да се признаат, односно ќе паднат на товар на носителот на набавката.

Член 10

Носителот на набавката е должен при испораката на тонерите да издава испратница, пополнета во три примероци, која мора да ги содржи истите податоци како во порачката добиена од договорниот орган.

Тонерите што ќе се испорачуваат треба да се предаваат на лица задолжени за реализација на набавката во Министерството за финансии и во неговите трезорски канцеларии и во подрачните одделенија на Управата за имотно-правни работи.

Испратницата со полно име и презиме ја потпишуваат определените лица за реализација на договорот во Министерството за финансии и во неговите трезорски канцеларии и во подрачните одделенија на Управата за имотно правни работи и лицето што ги испорачува тонерите во име на носителот на набавката.

По еден примерок од испратницата се предава на договорниот орган, еден примерок задржува носителот на набавката за сопствени потреби и еден примерок заедно со фактурата се доставува до Министерството за финансии.

VI. НАЧИН, УСЛОВИ И РОКОВИ НА ПЛАЌАЊЕ

Член 11

Договорниот орган ќе го врши плаќањето по секоја испорака на тонери извршена врз основа на писмена порачка, во рок од 30 календарски денови сметано од денот на приемот на фактурата кон која се приложени уредно потпишани испратници.

За сите извршени испораки според една порачка од договорниот орган, носителот на набавката доставува една фактура на име на Министерство за финансии.

Доколку доставената фактура не ги содржи бараните податоци или кон неа не се приложени уредно пополнети и потпишани испратници нема да се



– Сектор за правни работи –

реализира и ќе биде вратена на докомплетирање или дооформување.

Во фактурата задолжително треба да се наведе архивскиот број и датум на порачката од договорниот орган врз основа на која е извршена испораката.

Фактурирањето се врши според единечните цени од Прилог 1 кон договорот.

## VII. ОБВРСКИ НА НОСИТЕЛОТ НА НАБАВКАТА

### Член 12

Обврски на носителот на набавката се:

- тонерите да ги испорачува во рокот утврден во член 8 од овој договор;
- тонерите што ќе ги испорачува да бидат согласно со квалитетот, стандардите и другите податоци наведени во понудата и во Прилог 1 кон овој договор;
- тонерите што ќе ги испорачува да бидат од истиот тип, да ги има истите технички карактеристики и да биде од производителите што ги посочил носителот на набавката во понудата.

Бараните стоки – тонерите треба да бидат оригинални или компатибилни (нерепарирани, фабрички полнети, исклучиво прво полнење).

## VIII. ОБВРСКИ НА ДОГОВОРНИОТ ОРГАН

### Член 13

Договорниот орган се обврзува редовно да ги плаќа уредно доставените фактури по секоја извршена порачка според рокот утврден во член 11 од овој договор.

Договорниот орган се обврзува дека по потпишување на договорот ќе му достави на носителот на набавката адресар на Подрачните одделенија и Трезорските канцеларии со лица за контакт.

Договорниот орган ќе врши контрола на артиклите што се испорачуваат во однос на соодветноста, квалитетот, производителот, типот и други податоци утврдени во Прилог 1 на овој договор.

Договорниот орган може при самата испорака да не прими одделни артикли ако утврди дека тие не се во согласност со ставот 3 од овој член.

Договорниот орган ќе го врати секој тонер за кој при подоцнежната контрола или при нивната употреба ќе констатира дека не соодветствува на понудениот квалитет.



– Сектор за правни работи –

## IX. УСЛОВИ ЗА РАСКИНУВАЊЕ ИЛИ ПРЕКИНУВАЊЕ НА ДОГОВОРОТ

### Член 14

Овој договор може да се раскине во согласност на двете договорни страни.

### Член 15

Овој договор може да се раскине и еднострано поради непридржување на одредбите на договорот, а согласно со овој договор или закон.

Договорната страна која поради непридржување или неисполнување кон договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, покрај наплата на банкарската гаранција, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

### Член 16

Кога една од договорните страни нема да ја исполни својата обврска, другата договорна страна, може да бара исполнување на обврските или да го раскине договорот, а во секој случај има право на надомест на штетата.

### Член 17

Кога договорната страна нема да ја исполни својата обврска во определениот рок, другата договорна страна, може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност на договорниот орган.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може еднострано да го раскине договорот, и да ја наплати банкарската гаранција.

Доколку дојде до еднострано раскинување на договорот поради неисполнување на обврските од договорот од страна на носителот на набавката, покрај наплатувањето на банкарската гаранција за квалитетно и навремено извршување на договорот, носителот на набавката ќе биде одговорен за



– Сектор за правни работи –

евентуалната штета што би ја предизвикал на договорниот орган како директна или индиректна последица на неговото работење.

Член 18

Ако по склучувањето на договорот настапат околности што го отежнуваат исполнувањето на обврската на едната договорна страна или ако поради нив не може да се оствари целта на договорот, во таа мера што е очигледно дека договорот повеќе не им одговара на очекувањата на договорните страни и дека според општото мислење би било несправедливо, да се одржи во сила таков каков што е, страната на која и е отежнато исполнувањето на обврската, односно страната која што поради променетите околности не може да ја оствари целта на договорот може да бара договорот да се раскине.

Раскинување на договор не може да се бара ако страната што се повикува на променетите околности била должна во време на склучувањето на договорот да ги земе предвид тие околности или можела да ги избегне или да ги совлада.

Страната која бара раскинување на договорот не може да се повикува на променетите околности што настапиле по истекот на рокот определен за исполнување на нејзината обврска.

Договорот нема да се раскине ако другата страна понуди или се согласи соодветните услови од договорот да се изменат справедливо.

Член 19

Страната која бара раскинување на договорот поради променетите околности, должна е за својата намера да ја извести другата страна штом дознала дека настапиле такви околности, а ако тоа не го стори одговара за штетата што другата страна ја претрпела поради тоа што барањето не и било соопштено на време.

Х. ВИША СИЛА

Член 20

Ниту една од договорните страни нема да биде одговорна кон друга за губитокот, повредата или неизвршувањето на одредбите на овој договор кои се предизвикани од виша сила дефинирана со Закон.

Под „виша сила“ се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови и сл.).

Вишата сила не вклучува настан што е предизвикан од небрежност или



– Сектор за правни работи –

намерна активност што би предизвикала застој во извршувањето на обврските од договорот.

Ако една од договорните страни е спречена заради настапување на „виша сила“ да ги извршува обврските според овој договор, должна е во рок од 24 часа писмено да ја извести другата страна, со наведување на причините за „вишата сила“ и по можност обезбедување на соодветен доказ.

За време на траењето на „вишата сила“ сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на „вишата сила“ договорот продолжува да се реализира.

## XI. ПРЕОДНИ И ЗАВРШНИ ОДРЕДБИ

### Член 21

Изменувања и дополнувања на договорот можат да се вршат со заедничка согласност на договорните страни по писмен пат.

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потпишан од двете договорените страни во согласност со Законот за јавните набавки.

### Член 22

Ниту една договорна страна нема право своите обврски да ги пренесе на третата страна, без заемна писмена согласност.

### Член 23

За сè што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.

### Член 24

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.

9



– Сектор за правни работи –

Член 25

При секоја обработка на личните податоци во текот на реализацијата на овој договор, соодветно ќе се применуваат одредбите од Законот за заштита на личните податоци.

Член 26

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.

Договорен орган:  
Република Северна Македонија  
Министерство за финансии



Dr. Fatmir Besimi  
Министер за финансии

Носител на набавката  
Трговско друштво за промет и услуги  
АСКОМ ДООЕЛ експорт-импорт  
Скопје



Горан Алексовски  
Управител

Изработил: Марија Ангелеска  
Контролирал: Даниела Јанкова  
Елизабета Калачоска  
Одобрил: Татјана Васева  
Проверил: Daut Hajrullahi  
м-р Маја Стаменковска Угриновска  
Љубомир Јорданов  
Согласен: д-р Јелена Таст

Прилог 1 - Листата на тонери за потребите на Министерството за финансии

| РБ | ВИД НА АРТИКАЛ                                                                                      | БРОЈ НА КОПИИ | понуден<br>рат<br>number п/н | НАЗИВ НА<br>ПРОИЗВОДИТЕЛОТ | ЗЕМА НА<br>ПОТЕКЛО | ЕДИНЕЧНА<br>А МЕРА | МАКСИМА<br>ЛНА<br>КОЛИЧИН<br>А | ЕДИНЕЧНА<br>ЦЕНА БЕЗ<br>ДДВ | ВКУПЕН<br>ИЗНОС<br>БЕЗ ДДВ<br>(8x9) |
|----|-----------------------------------------------------------------------------------------------------|---------------|------------------------------|----------------------------|--------------------|--------------------|--------------------------------|-----------------------------|-------------------------------------|
| 1  | 2                                                                                                   | 3             | 4                            | 5                          | 6                  | 7                  | 8                              | 9                           | 10                                  |
| 1  | оригинални или компатибилни тонери<br>за принтер LEXMARK MS310dp црна<br>боја или еквивалент Toner  | 5,000         | 50F2H00                      | Dragon                     | Кина               | ПАРЧЕ              | 250                            | 2,530.00                    | 632,500.00                          |
| 2  | оригинални или компатибилни<br>фотокодауктери за принтер LEXMARK<br>MS310ND или еквивалент          | 60,000        | 50F0Z00                      | Dragon                     | Кина               | ПАРЧЕ              | 80                             | 3,480.00                    | 278,400.00                          |
| 3  | оригинални или компатибилни тонери<br>за принтер LEXMARK x340 или<br>еквивалент црна боја           | 6,000         | X340H11G                     | Dragon                     | Кина               | ПАРЧЕ              | 3                              | 1,500.00                    | 4,500.00                            |
| 4  | оригинални или компатибилни тонери<br>за принтер LEXMARK T652dp или<br>еквивалент Toner црна боја   | 25,000        | T650H11E                     | Dragon                     | Кина               | ПАРЧЕ              | 100                            | 4,780.00                    | 478,000.00                          |
| 5  | оригинални или компатибилни тонери<br>за принтер LEXMARK C746dp или<br>еквивалент Toner, боја Black | 12,000        | C746H3KG                     | Lexmark                    | Кина               | ПАРЧЕ              | 20                             | 4,800.00                    | 96,000.00                           |
| 6  | оригинални или компатибилни тонери<br>за принтер LEXMARK C746dp или<br>еквивалент Toner, боја Cyan  | 7,000         | C746A3CG                     | Lexmark                    | Кина               | ПАРЧЕ              | 10                             | 4,800.00                    | 48,000.00                           |

|    |                                                                                                 |        |          |         |      |       |    |          |            |
|----|-------------------------------------------------------------------------------------------------|--------|----------|---------|------|-------|----|----------|------------|
| 7  | оригинални или компатибилни тонери за принтер LEXMARK C746dp или еквивалент Toner, боја Magenta | 7,000  | C746A3MG | Lexmark | Кина | ПАРЧЕ | 10 | 4,800.00 | 48,000.00  |
| 8  | оригинални или компатибилни тонери за принтер LEXMARK C746dp или еквивалент Toner, боја Yellow  | 7,000  | C746A3YG | Lexmark | Кина | ПАРЧЕ | 10 | 4,800.00 | 48,000.00  |
| 9  | оригинални или компатибилни фотокондуцтери за принтер LEXMARK C746dp или еквивалент             | 20,000 | C734X20G | Lexmark | Кина | ПАРЧЕ | 20 | 4,000.00 | 80,000.00  |
| 10 | оригинални или компатибилни тонери за принтер LEXMARK MS415dp или еквивалент Toner црна боја    | 10,000 | 50F2X00  | Dragon  | Кина | ПАРЧЕ | 60 | 2,530.00 | 151,800.00 |
| 11 | оригинални или компатибилни тонери за принтер LEXMARK MS417dp или еквивалент Toner црна боја    | 8,500  | 51B2H00  | Dragon  | Кина | ПАРЧЕ | 60 | 2,890.00 | 173,400.00 |
| 12 | оригинални или компатибилни тонери за принтер LEXMARK T640 или еквивалент Toner црна боја       | 21,000 | 64016NE  | Dragon  | Кина | ПАРЧЕ | 6  | 4,000.00 | 24,000.00  |
| 13 | оригинални или компатибилни тонери за принтер LEXMARK X556DE MFC или еквивалент Toner црна боја | 25,000 | X551H11E | Dragon  | Кина | ПАРЧЕ | 5  | 4,800.00 | 24,000.00  |

|    |                                                                                                              |        |           |        |      |       |    |          |            |
|----|--------------------------------------------------------------------------------------------------------------|--------|-----------|--------|------|-------|----|----------|------------|
| 14 | оригинални или компатибилни тонери за<br>принтер LEXMARK E250DN или еквивалент<br>Тонер црна боја            | 3,500  | E250A11E  | Dragon | Кина | ПАРЧЕ | 9  | 1,800.00 | 16,200.00  |
| 15 | оригинални или компатибилни тонери за<br>принтер LEXMARK E360DN или еквивалент<br>Тонер црна боја            | 9,000  | E360H11E  | Dragon | Кина | ПАРЧЕ | 3  | 2,200.00 | 6,600.00   |
| 16 | оригинални или компатибилни тонери за<br>принтер HP LaserJet P2055d црна боја или<br>еквивалент Тонер        | 6,500  | CE505X    | Dragon | Кина | ПАРЧЕ | 70 | 1,890.00 | 132,300.00 |
| 17 | оригинални или компатибилни тонери за<br>принтер HP LaserJet 1022 или еквивалент<br>Тонер црна боја          | 2,000  | Q2612A    | Dragon | Кина | ПАРЧЕ | 20 | 900.00   | 18,000.00  |
| 18 | оригинални или компатибилни тонери за<br>принтер Xerox Workcenter 7328 или<br>еквивалент Тонер, боја Black   | 26,000 | 006R01175 | Dragon | Кина | ПАРЧЕ | 8  | 3,800.00 | 30,400.00  |
| 19 | оригинални или компатибилни тонери за<br>принтер Xerox Workcenter 7328 или<br>еквивалент Тонер, боја Cyan    | 16,000 | 006R01176 | Dragon | Кина | ПАРЧЕ | 4  | 3,800.00 | 15,200.00  |
| 20 | оригинални или компатибилни тонери за<br>принтер Xerox Workcenter 7328 или<br>еквивалент Тонер, боја Magenta | 16,000 | 006R01177 | Dragon | Кина | ПАРЧЕ | 4  | 3,800.00 | 15,200.00  |

|    |                                                                                                                            |        |            |        |      |       |    |           |            |
|----|----------------------------------------------------------------------------------------------------------------------------|--------|------------|--------|------|-------|----|-----------|------------|
| 21 | оригинални или компатибилни тонери за принтер Xerox Workcenter 7328 или еквивалент Toner, боја Yellow                      | 16,000 | 006R01178  | Драгон | Кина | ПАРЧЕ | 4  | 3,800.00  | 15,200.00  |
| 22 | оригинални или компатибилни фотокондуктери за принтер Xerox Workcenter 7328 или еквивалент, боја Black,Cyan,Magenta,Yellow | 38,000 | 013R00624  | Драгон | Кина | ПАРЧЕ | 8  | 8,000.00  | 64,000.00  |
| 23 | оригинални или компатибилни тонери за принтер Canon IR 2200 или еквивалент Toner                                           | 15,000 | C-EXV3     | Драгон | Кина | ПАРЧЕ | 30 | 2,200.00  | 66,000.00  |
| 24 | оригинални или компатибилни фотокондуктери за принтер Canon IR 2200 или еквивалент                                         | 55,000 | 6648A004AA | Драгон | Кина | ПАРЧЕ | 8  | 4,600.00  | 36,800.00  |
| 25 | оригинални или компатибилни тонери за принтер HP LaserJet 2420 или еквивалент Toner                                        | 12,000 | Q6511X     | Драгон | Кина | ПАРЧЕ | 30 | 1,380.00  | 41,400.00  |
| 26 | оригинални или компатибилни тонери за принтер Xerox B230                                                                   | 6,000  | 006R04404  | Драгон | Кина | ПАРЧЕ | 20 | 6,500.00  | 130,000.00 |
| 27 | оригинални или компатибилни тонери за принтер A3 формати црно-бел Xerox B8155                                              | 59,000 | 006R01758  | Драгон | Кина | ПАРЧЕ | 8  | 9,500.00  | 76,000.00  |
| 28 | оригинални или компатибилни тонери за принтер A3 формати во боја Xerox B8155 боја Cyan                                     | 59,000 | 006R01759  | Драгон | Кина | ПАРЧЕ | 4  | 12,000.00 | 48,000.00  |

|    |                                                                                                 |        |           |        |      |       |   |           |           |
|----|-------------------------------------------------------------------------------------------------|--------|-----------|--------|------|-------|---|-----------|-----------|
| 29 | оригинални или компатибилни тонери за<br>принтер А3 формати во боја Херох<br>Б8155 боја Magenta | 59,000 | 006R01760 | Драгон | Кина | ПАРЧЕ | 4 | 12,000.00 | 48,000.00 |
| 30 | оригинални или компатибилни тонери за<br>принтер А3 формати во боја Херох<br>Б8155 боја Yellow  | 59,000 | 006R01761 | Драгон | Кина | ПАРЧЕ | 4 | 12,000.00 | 48,000.00 |

